



MALTA

QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR.
MIRIAM HAYMAN

Seduta tat-3 ta' Marzu, 2015

Numru. 703/2011

Il-Pulizija
Spettur Pierre Grech

VS

Janis Caruana detentur tall-karta tal-identita' numru
577785M;

Il-Qorti;

Rat l-akkuzi kontra 'l hawn fuq imsemmi **Janis Caruana** li gie akkzuzat talli f'dawn il-Gzejjer, nhar it-28 ta' Gunju, 2009, u matul l-ahhar xhur qabel din id-data:

1. Forna jew ipprokura, jew offra li jforni jew li jipprokura d-droga herojina specificata fl-Ewwel Skeda tal-Ordinanza dwar il-Medicini Perikoluza Kap 101 tal-Ligijiet ta' Malta, lil persuna jew persuni ghall-uzu ta' persuna/i minghajr ma kellu licenzja mill-President ta' Malta minghajr ma kien awtorizzat bir-Regoli tal-1939 ghall-Kontroll Intern tad-Drogi Perikoluza (GN 292/1939) jew minn xi awtorita' moghtija mill-President ta' Malta li jforni d-droga u minghajr ma kien fil-pussess ta' awtorizzazzjoni ghall-importazzjoni jew esportazzjoni mahruqa mit-Tabib Principali tal-Gvern skont id-disposizzjonijiet tas-Sitt Taqsima tal-Ordinanza msemmija u minghajr ma kellu licenzja jew xort'ohra awtorizzat li jimmanifattura jew iforni d-droga msemmija u minghajr ma kellu licenzja li jipprokura l-istess droga u dan bi ksur tar-Regoli tal-1939 ghall-Kontroll Intern tad-Drogi Perikoluza (GN 292/1939) kif sussegwentement emendati u bi ksur tarl-Ordinanza dwar il-Medicini Perikoluza Kap 101 tal-Ligijiet ta' Malta;
2. U aktar talli kellu fil-pussess tieghu d-droga herojina specificata fl-Ewwel Skeda tal-Ordinanza dwar il-Medicini Perikoluza Kap 101 tal-Ligijiet ta' Malta, meta ma kinx fil-pussess ta' awtorizzazzjoni ghall-importazzjoni jew esportazzjoni mahruqa mit-Tabib Principali tal-Gvern skont id-disposizzjonijiet tar-4 u s-6 Taqsima tal-Ordinanza u meta ma kinx bil-licenzja jew xort'ohra awtorizzat li jimmanifattura jew li jforni d-droga msemmija u meta ma kinx b'xi mod iehor bil-licenzja mill-President ta' Malta li jkollu d-droga msemmija fil-pussess tieghu u naqas li jipprova li d-droga msemmija giet fornuta lilu ghall-uzu skont ir-ricetta kif provdut fir-Regolamenti msemmija u dan bi

ksur tar-Regoli tal-1939 dwar il-Kontroll Intern tad-Drogi Perikolużi (GN 292/1939) kif sussegwentement emendati u bi ksur tal-Ordinanza dwar il-Medicini Perikolużi Kap 101 tal-Ligijiet ta' Malta, liema droga nstabet f'tali cirkostanzi li juru li ma kinitx għall-uzu esklussiv tieghu;

3. U aktar talli kellu fil-pussess tieghu d-droga kokajina specificata fl-Ewwel Skeda tal-Ordinanza dwar il-Medicini Perikolużi Kap 101 tal-Ligijiet ta' Malta, meta ma kinx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skont id-disposizzjonijiet tar-4 u s-6 Taqsima tal-Ordinanza u meta ma kinx bil-licenzja jew xort'ohra awtorizzat li jimminfatura jew li jforni d-droga msemmija u meta ma kinx b'xi mod iehor bil-licenzja mill-President ta' Malta li jkollu d-droga msemmija fil-pussess tieghu u naqas li jipprova li d-droga msemmija giet fornuta lilu għall-uzu tieghu skont ir-ricetta kif provdut fir-Regolamenti msemmija u dan bi ksur tar-Regoli tal-1939 dwar il-Kontroll Intern tad-Drogi Perikolużi (GN 292/1939) kif sussegwentement emendati u bi ksur tal-Ordinanza dwar il-Medicini Perikolużi Kap 101 tal-Ligijiet ta' Malta, liema droga nstabet f'tali cirkostanzi li juru li ma kinitx għall-uzu esklussiv tieghu;
4. U aktar talli kkommetta reat waqt il-perjodu ta' sentenza sospiza mogħtija lilu mill-Qorti tal-Magistrati (Malta) nhar il-25 ta' April, 2008 mill-Magistrat Dr C Scerri Herrera LL.D., liema decizjoni saret definittiva.

Forna jew ipprokura, jew offra li jforni jew li jipprokura d-droga eroina specificata fl-Ewwel Skeda tal-Ordinanza dwar il-Medicini Perikolużi Kap 101 tal-Ligijiet ta' Malta

Rat illi moqrija l-istess akkuzi, l-imputat wiegeb illi ma kinx hati taghhom;

Rat kemm l-Ordni kif ukoll il-Kontro Ordni mibghuta mill-Avukat Generali ai termini tal-Kapitolu 101 tal-Ligijiet ta' Malta;

Rat illi Janis Caruana wiegeb illi ma kinx hati tal-akkuzi migjuba kontra tieghu.

Rat il-provi kollha.

Semghet it-trattazzjonijiet.

Ikkunsidrat:

Illi xehdu f'din il-kawza diversi pulizija li kienu nvoluti f'din l-osservazzjoni li fiha nqabad l-imputat allegatament ibiegh id-droga lil terzi, li x-xhieda taghhom ser issir referenza ghaliha aktar 'l isfel.

Telghu jixhdu wkoll il-guvintur li allegatament xtraw id-droga minghand l-imputat.

Xehed ghalhekk l-Ufficjal Prosekutur l-Ispettur Pierre Grech li spjega li kien qieghed isir monitoring ta' droga gewwa l-Hamrun. Xehed illi mill-pulizija gie nnutat jaghmel kuntatt, imwaqqfa l-guvintur li ghamlu kuntatt mal-imputat – dawn instabu fil-pussess ta' sustanza llecita. Qal illi Emmanuel Bianchi, wara li gie arrestat, irrilaxxa anke stqarrija guramentata. L-istess ghamel l-imwaqqaf Carlos Galea.

Qal illi minn tfittxija li saret fid-dar tal-imputat instabu tliet (3) cellular u anke oggetti relatati mad-droga. Zied illi meta

gie mwaqqaf l-imputat fil-karozza tieghu, instabu fil-console pakketti suspettati eroina; borza tal-plastic kontententi trab suspettat eroina li kien fl-ghatu tal-petrol tal-karozza; boroz ohra simili, hamsa (5), ukoll suspettati eroina; u tnejn (2) ohra suspettati kokaina.

Qal illi ghalhekk l-imputat gie arrestat u ttiehditlu d-debita stqarrija.

Prezenta l-istqarrija tal-imputat bhala Dok JC; id-droga misjuba bhala Dok PC1; Dok PC2 oggetti relatati mad-droga bhal mgharfa, kuccarina, migjuba mir-residenza Okella Agius; bhala Dok PC3 is-somma ta' elf seba' mija u hames Ewro (€1,705) misjuba fuq l-imputat; bhala Dok PC4 hames (5) mobile phones maqbuda minghand l-imputat bhala Dok PC 5 – PC 7; kif ukoll borza ohra bi trab kannella misjuba fuq Emmanuel Bianchi bhala Dok PC8.

PC 10 Trevor Cassar Mallia xehed illi kien fil-fatt parti minn tliet units ivoluti fl-investigazzjoni. Wiehed mill-units innota Pajero bin-numru KBL064 li kien qieghed jaghmel kuntatt ma' xi nies. Semma n-nies li waqqfu – Emanuel Bianchi u certuCamilleri. Jghid illi baqghu isegwu l-Pajero u waqqfuh Ta' Xbiex. Xehed illi saret tfittxija fil-vettura u minn go fiha giet elevata borz suspettata bl-eroina. Xehed illi giet elevata wkoll is-somma ta' elf u seba' mitt Ewro (€1,700) minn fuq il-persuna ta' Janis Caruana. Qal illi anke nstabet droga minn PC 1319 meta huwa fetah il-bieba tat-tapp tad-diesel - hawn instabet borza ohra.

PS 1044 Gordon Calleja, anke hu xehed illi kien qed josserva l-Pajero msemija. Ra lil tal-Pajero jaghmel kuntatt ma' persuna mwaqqfa aktar tard mill-pulizija li rrizultat li

kien certu Emmanuel Bianchi. Minn fuq din il-persuna giet elevata borza bi trab kannella suspettata eroina.

Xehed ukoll illi ffit wara raw lill-imputat jaghamel ukoll kuntatt ma' persuna ohra li kellha Peugeot ABG391. Anke skondtu din il-persuna giet imwaqqfa u mill-vettura taghha giet elevata borza tal-plastic kontenenti eroina. Din il-persuna kienet Carlos Galea.

PC 1319 Matthew Xuereb ukoll xehed dwar l-osservazzjoni li kienet qed issir fuq Janis Caruana li kien qiegheed isuq Mitsubishi Pajero KBL064. Anke hu tkellem dwar il-kuntatt illi ghamel dan ma' persuna bil-beritta, aktar tard minnhom identifikat bhala Emmanuel Bianchi li ghandu nstabu, go pakkett tas-sigaretti, pakketti bi trab kannella. Regghu innutaw lil tal-Pajero, minnu identifikat bhala l-imputat, illi issa ghamel kuntatt ma' certu Carlos Galea li kien qiegheed isuq Peugeot bajda. Mit-tfittxija li saret f'din il-vettura nstab pakkett bi trab kannella suspettat eroina.

Qal illi meta gie mwaqqaf l-imputat, qal illi hu fil-bieba tad-diesel tal-vettura tieghu ra, x'hin fetahha, borza b'ammont ta' pakketti bi trab kannella suspettata eroina.

Xehed illi l-Pajero kienet qed tigi misjuba mill-imputat.

WPC 297 Rhianne Spiteri minn naha taghha xehdet ukoll dwar l-osservazzjoni fuq il-Pajero bajda bin-numru tar-registrazzjoni KBL064 misjuqa minn Janis Caruana. Anke hi nnutat li sar kuntatt bejnu u bejn sewwieq ta' Peugeot. Xehdet illi hi, flimkien ma' kollegi taghha, segwew lil dan tal-Peugeot u mill-console tal-vettura nstabet xi sustanza kannella. Ftakret illi dan tal-Peugeot kien jismu Carlos Galea.

PS 1174 Adrian Sciberras ghamel tfittxija fir-residenza tal-imputat f'Okella Agius Street, il-Hamrun. Qal illi minn hemm eleva xi cellulari falz. Ma ftakarx li kien sab xi affarijiet hemm relatati mad-droga.

PC 365 Malcolm Grixti wkoll ikkonferma li s-sewwieq tal-Pajero ghadha xi oggett lil terz li wara li ge mwaqqaf irrizulta li kien Emmanuel Bianchi. Fuqu xehed illi kienu sabu borza zghira suspettata eroina fil-pakkett tas-sigaretti li kellu f'idu. Dan Bianchi ghax-xhud kien ir-ricevent mill-kuntatt ma' tal-Pajero.

Xehed illi aktar tard regghu raw lil tal-Pajero jghaddi xi haga lis-sewwieq tal-vettura Peugeot ABG391 imwaqqaf certu Carlos Galea li fuqu wkoll kellu borza suspettata eroina.

PC 1089 Charles Farrugia kkonferma li minn gol-vettura Pajero elevaw flus, u mit-tapp tal-petrol giet elevata borza bi trab abjad suspettata droga.

Dwar ir-rizultanzi tad-droga misjuba giet ezebita r-relazzjoni ta' **Godwin Sammut**, espert mahtur fl-Inkjesta Magisterjali li kkonkluda:

“

- a. *Illi fuq estratti mehuda mit-trab ta' lewn kannella li hemm fid-dokument 341_11_01, instabet is-sustanza Eroina. Il-piz tat-trab kien ta' 1.88 grammi u l-purita' kienet ta' circa 35%. Din is-sustanza hija kkontrollata bil-Ligi taht l-Ewwel Skeda Taqsima I tal-Kapitolu 101 tal-Ligijiet ta' Malta. Fl-2006 (li huwa l-ahhar rapport li pprezentat Malta, l-eroina kien jiswa €46 kull gramma li jaghti valur ta' €86.48);*

- b. *Illi fuq estratti mehuda mit-trab ta' lewn kannella abjad li hemm fid-dokument 341_11_01, instabet is-sustanza Kokaina. Il-piz tat-trab kien ta' 0.50 grammi, u l-purita' kienet ta' circa 45%. Din is-sustanza hija kkontrollata bil-Ligi taht l-Ewwel Skeda Taqsima I tal-Kapitolu 101 tal-Ligijiet ta' Malta. Fl-2006 (li huwa l-ahhar rapport li pprezentat Malta, il-kokaina kien jiswa €76 kull gramma li jaghti valur ta' €38.*
- c. *Illi ma nstabitx droga fuq estratti mehuda mill-kristalli bojod u minn swabs mehuda minn fuq l-imgharfa u l-kuccarina li hemm fid-dokument 341_11_01."*

Brian Farrugia u Stephen Cachia, it-tnejn in rapprezentanza tat-Transport Malta, xehdu rispettivament dwar il-Mitsubishi Pajero KBL064 li kienet registrata fuq certu Alexander Caruana minn Mejju 10, 2010.

Minn naha tieghu l-Ispettur James Grech bhala Prosekutur identifika lill-imputat fir-rigward tas-sentenza ezebita bhala Dok JC a folio 167 – dan in sostenn tal-akkuza dwar ksur ta' sentenza sospiza.

Minn naha tieghu **Dr Martin Bajada** ezebixxa r-relazzjoni tieghu dwar l-ezamijiet li huwa ghamel fuq ic-cellulari maqbuda u ezebiti. Ta' nota partikolari huma l-messaggi li kien jircievi Janis Caruana biex jirranga jew jipprovdi ammonti hemm indikati, riceventi dawn minn mandanti varji (vide Dok MB, folio 26 – 35).

Ix-xhieda principali li allegatament xtraw id-droga minghand l-imputat kif gie hekk osservat mix-xhieda kif gia' riprodotta, huma **Carlos Galea u Emmanuel Bianchi**. Fil-kaz tat-tnejn

giet ezebita fil-bidu ta' dawn il-proceduri l-istqarrija guramentata minnhom rilaxxata.

Minn naha tieghu **Carlos Galea** xehed meta l-kawza tieghu kienet gia' ghaddiet in gudikat.

Qal dan Carlos Galea li kien ghaddej minn Triq San Guzepp, Hamrun – dan biex jiltaqa' ma' Janis. Tawh raid u sabulu gramma. Tawh raid x'hin ezatt iltaqa' ma' Janis, u hu kien gab droga minghand Janis Caruana. Xehed ukoll illi ta' din il-gramma hallas lil Janis disghin Ewro (€90). Xtara eroina.

Mistoqsi kemm-il darba kien xtara droga minghand dan Janis li hu gharaf bhala l-imputat, wiegeb darba biss u li kien iltaqa' mieghu, gew karozza ma' karozza u skondtu kien hekk li ghamlu kuntatt fuq id-droga. F'din l-okkazjoni skondtu l-imputat kien qallu li kellu naqra tajba, nonostante li fil-fatt skondtu kienet l-ewwel darba li ltaqghu b'kumbinazzjoni. Qal illi pero, l-imputat kien jaf li hu kellu l-vizzju tad-droga ghax qabel ix-xhud kien jaghmilha ma' huh – certu Clive, li mieghu kien jiehu d-droga eroina.

Qal illi fil-fatt dan Janis kien waqqfu, qallu li ghandu naqra tajba u anke tah in-numru tieghu. Zied illi Janis kien jaf illi hu kien jiehu d-droga ghaliex kien qallu l-istess xhud, anke kien jarahom jaghmlu hekk.

Qal ukoll illi kif xtara d-droga minghand Janis, inghataw raid, pero Janis harab mill-pulizija. Insista li hu darba biss xtara minghand Janis. Qal illi ltaqa' mieghu, qallu bid-droga, cempillu, xtara d-droga, u nqabad - kollox fl-istess gurnata. Qal illi dak iz-zmien kien jiehu zewg grammi kuljum.

Ikkonferma dak illi hu kien xehed bil-gurament, ghalkemm mhux il-prezz li ghaliha xtara l-eroina. Ikkonferma li d-droga nghatatlu minn Janis billi dan ramieha mit-tieqa tal-karozza ghal gol-karozza tax-xhud.

Qal ukoll illi hu, biex jixtri d-droga minghand Janis, sahsitra daknihar nizel minn Ghawdex bl-iskuza biex igib il-halib u l-hrieqi ghal tfal uliedu.

Ikkonferma in kontro ezami li hu kien jiehu d-droga ma' hu Janis – Clive, illi kellu tarbija ma' ohtu.

Ikkonferma li lil Janis kien hallsu s-somma ta' disghin Ewro (€90) tad-droga, nizel mill-karozza u tah il-flus.

Xehed ukoll **Emmanuel Bianchi**. A priori ghandu jinghad illi hu kien xhud ferm reticenti u reluttanti, u bosta drabi nveritjier, sakemm wasal biex jikkonferma l-istqarrija minnu precedentement rilaxxata. Kellu anke ghal diversi drabi fil-fatt jigi mwiddeb mill-Qorti dwar gurament falz.

Qal fil-bidu li kien il-Hamrun u waqqfuh tas-CID ghax hasbu skondtu li kellu d-droga fuqu. Ikkonferma li pero fuqu sabulu pakkett wiehed, tal-ismack, eroina.

Mistoqsi minghand kien xtara dan, wiegeb illi kien ma' Janis u li kien hu li staqsieh biex jaghtieh pakkett, pero dan ma ridx jaghtieh. Qal illi lil Janis kien jafu ghax kien ikun hdejn tal-linja ma' missieru. Insista li dan Janis ma ridx jaghtieh il-pakkett; illi kien hu li qabad u hadulu. Qal ukoll illi fil-fatt lanqas biss kien jaf li gie arrestat ghax kien fuq il-mistura, wara pero ftakar dan li anke rilaxxa stqarrija li hu gguramenta.

Qal ukoll hekk dwar Janis:

“...imma jien ma nqdejtx minghandu, ma nqdejtx minghand Janis, jekk qed jghid li nqdejt minghandu jiena ma nqdejtx minghandu.” (folio 179).

Qal illi kien hu li cempel lil Janis; mar jiltaqa' mieghu l-Hamrun, dahal fil-karozza tieghu, kellu pakkett u talabhulu ghax kien sick. Kif nizel mill-vettura qabzu fuqu tas-CID. Tah hamsa u ghoxrin Ewro (€25) ta' dan, tefagghomlu fuq is-seat.

Qal illi dan gara darba biss, illi kien inqeda minghand Janis dik id-darba biss.

Moqrija lilu l-istqarrija guramentata, issa qal ili hu ma kinx jaf li Janis ibiegh id-droga, rah il-Belt u mar jistaqsieh.

Emmanuel Bianchi, bi skuza li nesa ghax ghadda z-zmien, kompla jixhed illi fil-fatt dan Janis kien tah pakkett wiehed, illi xtara pakkett minghandu darba biss. Qal illi kien hu li avvicinah u staqsieh kellux smack ghall-bejgh, u dan wiegbu fl-affermattiv - illi kellu pakkett.

Aktar tard fix-xhieda tieghu kkonferma dak li fil-fatt kien qal originarjament - illi hu minghand Janis kien inqeda darbtejn (2) – darba l-Belt u darba l-Hamrun meta nqabad mill-pulizija. Sarlu kontro ezami fuq l-ammont ta' methadone li kien jiehu u fuq ix-xoghol li kien jaghmel ma' missier l-imputat, cioe' li jippustjalu l-hobz, minhabba l-qliegħ tieghu biex isostni l-vizzju ta' kuljum.

Gia' gie stabbilit illi l-imputat, darba li gie arrestat, irrilaxxa stqarrija. Fiha, ghajr għal ftit domandi, kif kien drittu ghazel illi ma jwegibx. Ikkonferma li kien joqghod il-Hamrun, Okella Agius; illi kien jahdem ma' missieru; illi kellu vizzju gurnaljier ta' eroina, juza pakkett kuljum; illi anke juza l-kokaina, uzaha tmint (8) ijiem qabel.

L-istqarrija minnu rilaxxata giet hekk mehuda wara li hu nghata d-debita kawteli bil-Ligi (vide xhieda Spettur Norbert Ciappara, u ta' PC 733).

Ikkonsidrat, u dan wara li semghet it-trattazzjonijiet:

Illi ghandu jinghad illi minn harsa lejn il-verbali lejn l-ahhar ta' dawn il-proceduri, jindikaw li d-Difiza kienet bi hsiebha tirregistra ammissjoni għall-akkuzi kif migjuba. Din kif spjega

l-Avukat Difensur fit-trattazzjoni tieghu, ma sehhitx minhabba nuqqas ta' qbil dwar il-piena.

Illi ghalhekk il-Qorti ghamlet ezami profondit tal-provi Lilha migjuba, u kkunsidrat dwar il-htija, il-fatturi hawn elenkati:

1. Il-fatt illi Janis Caruana gie osservat jaghmel kuntatt kemm ma' Carlos Galea kif ukoll ma' Emmanuel Biachi, li t-tnejn instabilhom l-eroina fuqhom kif appena mwaqqfa wara dan il-kuntatt;
2. Il-fatt illi ghand l-istess imputat - illi anke harab minn fuq il-post, instabet id-droga f'pakketti, allura maqsuma, kemm eroina kif ukoll kokaina;
3. Ix-xhieda kemm ta' Carlos Galea u bi tqanziegh ta' Emmanuel Biachi, turi bic-car illi l-imputat kien fil-fatt ibiegh id-droga;
4. Jekk jibqa' xi dubbju, il-messaggi estratti mic-cellulari tieghu minn Dr Martin Bajada jaghtu stampa cara tan-negozju tal-imputat.

Tenut dan kollu premiss, din il-Qorti hija konvinta li huwa hati tal-ewwel tliet akkuzi kif migjuba kontra tieghu, u dan wara li rat ir-Raba' Taqsima tal-Kapitolu 101 tal-Ligijiet ta' Malta, kif ukoll l-Ewwel Skeda tal-istess Kapitolu; l-Artikolu 22(2) tal-imsemmi Kapitolu; u GN 292/1939; L.S. 101.02.

Dwar l-akkuza ta' ksur ta' sentenza sospiza, rat il-Qorti li l-akkuza tirreferi ghal sentenza datata 25 ta' April, 2008 moghtija mill-Magistrat Dr Consuelo Scerri Herrera. Din kif

gia' gie espost giet ezebita fl-atti u kkonfermata mill-Ispettur James Grech.

Minn naha taghha d-Difiza, ezebiet sentenza in sostenn tal-argument li din is-sentenza sospiza kienet gia' ghaddiet in operat – Dok AZ. Hawn is-sentenza tal-Qorti tal-Appell Kriminali ghamlet referenza ghal sentenza sospiza datata 15 ta' Jannar, 2009 moghtija minn din il-Qorti kif preseduta, hija din is-sentenza tas-sena 2009 li ghaddiet in operat mhux dik tas-sena 2008 ezebita fl-atti, u li ghaliha qed jirrispondi l-imputat fil-kawza in ezami.

Ghaldaqstant il-Qorti, wara li rat il-piena ta' dik is-sentenza saljenti u cioe' sentejn (2) ghal erba' (4) snin, rat illi fil-fatt din giet deciza nhar il-25 ta' April, 2008 u li l-akkuzi li taghhom issa qed jinstab hati graw fit-28 ta' Gunju, 2009; Qieset illi zgur ma skorrewx erba' (4) snin; Qieset ukoll illi fis-sena 2008 il-Qorti tant riedet tghinu, illi anke qieghditu taht Ordni ta' Supervizjoni ai termini tal-Artikolu 28G (1) tal-Kapitolu 9 tal-Ligijiet ta' Malta – xoghol u spejjez inutli, dan kif irrizulta.

Ghaldaqstant tqis illi dik is-sentenza ghandha tghaddi in effett u qieghda tqieghdha in operat.

Ghalhekk fuq hekk qieghed jigi kkundannat **sentejn (2) prigunerija** u dan wara li rat l-Artikoli 28A u 28B tal-Kapitolu 9 tal-Ligijiet ta' Malta.

Gia' qalet il-Qorti, illi ghalkemm id-Difiza kellha l-hsieb illi tirregistra ammissjoni taht l-Artikolu 392B tal-Kapitolu 9 tal-Ligijiet ta' Malta, dan baqa' ma avverax ruhu ghax pretendiet illi l-imputat, u dan kif jidher mit-trattazzjoni, ghandu jbati

piena karcerarja ta' sena (1). Abbinat dan mal-hdax(11)-il gramma li nstabet b'mod komplessiv ghand l-imputat.

Bla tlaqlieq il-Qorti tghid illi ma' din il-piena daqshekk irrizorja ma taqbilx.

Anke jekk matematikament instabet biss hdax(11)-il gramma ghand l-imputat, jirrizulta car illi dan kien ibiegh, jittraffika d-droga. Piena ta' sena (1) prigunerija twassal biss biex lil dawn in-negozjanti jinghataw messagg hazin ferm hafna. Kbir huwa d-deni li qieghed isir ghar-reghba tal-flus u lanqas ma hu skuzant illi bniedem ibiegh biex isostni vizzju, ghax allura nistghu nifthu l-bibien ghal kulhadd jekk il-bejgh ser isib tali skuza. Min hu aflitt minn problema tad-droga ghandu jfittex l-ghajnuna vera u serja, mhux isib skuza biex jeqred lil haddiehor u addirittura jistaghna hu!

Ghaldaqstant din il-Qorti, wara li rat l-Artikoli hawn fuq imsemmija koncernanti l-Kapitolu 101 tal-Ligijiet ta' Malta, qieghda tikkundanna lil Janis Caruana ghal **piena karcerjara ta' tlitt (3) snin**;

Tikkundannah ukoll ghal **multa ta' sitt elef Ewro (€6,000)**, b'dan illi l-istess multa ghandha tigi konvertita fi prigunerija skont il-Ligi jekk mhux imhallsa;

Rat ukoll l-Artikolu 533 tal-Kapitolu 9 tal-Ligijiet ta' Malta, u tikkundanna lil Janis Caruana ihallas l-**ispejjez peritali ammontanti ghal elf mija u hdax-il Ewro u hamsa u hamsin centezmu (€1,011.55)**, liema spejjez ghandhom jigu konvertiti fi prigunerija skont il-Ligi jekk mhux imhallsa.

Tordna d-distruzzjoni tad-droga ezebita, u cioe' KB 452.2011;
U kif ukoll il-konfiska tal-flus ezebiti li u cioe' KB 451.2011;
Tordna l-konfiska tal-mobiles ezebiti u cioe' KB 34/2012.

< Sentenza Finali >

-----TMIEM-----